

श्रद्धालुओं की सेवा कर लौट रहे पांच दोस्तों को कार ने टक्कर मारी, दो की मौत

सड़क हादसे में तीन दोस्त घायल हो गये, एक की हालत गंभीर बताई जा रही है

जोधपुर, (कासं)। शहर के निकटवर्ती नारवा रोड पर देर रात सड़क हादसे में दो युवकों की मौत हो गई, जबकि तीन अन्य घायल हो गए। एक ही हालत गंभीर बनी है। सभी लोग बाइक और इलेक्ट्रीक स्कूटी पर सवार थे। पीछे से आई कार ने उन्हें चपेट में लिया था।

आरंभिक पड़ताल में सामने आया कि यह लोग बाबा के जातरूओं की सेवा कर भंडारे से लौट रहे थे। दुर्घटना की सूचना पर पहुंची सुरसागर पुलिस ने कार को जब्त कर लिया। मार्ग पर एक कट बना है, ऐसे में आशंका है कि इस कारण से भी यह हादसा हुआ होगा।

सुरसागर थानाधिकारी हरीशचंद्र सोलंकी ने बताया कि सोजती गेट भील बस्ती निवासी महेंद्र पुत्र दोलाराम भील की तरफ से मामला दर्ज कराया गया। इसमें बताया कि उसका भाई 25 वर्षीय अजय और रिश्तेदार समदड़ी निवासी 18 साल का उम्मेदराम, 30 वर्षीय राहुल

- सभी लोग बाइक और इलेक्ट्रीक स्कूटी पर सवार थे, कार ने चपेट में लिया था**

भील, हिमेश और जतिन दाधीच बाबा के भंडारे में जातरूओं की सेवा के लिए नारवा से आगे गए थे। रात 12 बजे यह लोग अपनी बाइक और इलेक्ट्रीक स्कूटी पर सवार होकर भंडारे से वापिस लौट रहे थे। तब नारवा के पास गोयलों की ढाणी के निकट पीछे से आ रही एक कार के चालक ने उन्हें चपेट में ले लिया। थानाधिकारी हरीशचंद्र सोलंकी ने बताया कि हादसे में सभी लोग बुरी तरह घायल हो गए, जिनमें अजय और उम्मेद की मौत हो गई। इसमें बागर चौक उम्मेद चौक निवासी जतिन दाधीच की हालत गंभीर बनी है।

बूंदी में कार की टक्कर से तीन युवक घायल

- नो पार्किंग जोन में खड़े वाहनों के कारण हादसा हुआ**

- पुलिस मौके पर पहुंची और मुकदमा दर्ज कर जांच शुरू कर दी**

वाहनों को टक्कर लगी जिसमें तीन से चार युवा घायल हो गए। सूचना मिलने पर कोतवाली

थाना पुलिस मौके पर पहुंची और वाहन चालक के खिलाफ मुकदमा दर्ज कर जांच शुरू कर दी। क्षेत्र वासियों का कहना है कि नो पार्किंग जॉन घोषित किए जाने के बाद भी वहां पर लगे वाहनों के जमावड़े के चलते बीती रात एक सड़क हादसा घटित हो गया। प्रत्यक्षदर्शियों का कहना है कि मोरड़ी पाड़ा क्षेत्र के ऊपर से गुजर रही बाईपास पर कुछ वाहन खड़े हुए थे और कुछ वाहनों पर युवक बैठे हुए आपस में बातें कर रहे थे। तभी एक कार चालक वहां आया और एड्रेस पृछने के लिए रुका तब कार पर से निर्धनित खो जाने के कारण वहां मौजूद

भाजपा विधायक गुरवीर सिंह के चचेरे भाई, गनमैन और ड्राइवर पर केस

पोलिंग बूथ में घुसकर पूर्व चेयरमैन को पीटा था, बगावत कर निर्दलीय प्रत्याशी उतारे थे

श्रीगंगानगर, (निंस्)। यहां मतदान के दौरान पूर्व चेयरमैन से मारपीट के मामले में भाजपा विधायक गुरवीर सिंह बराड़ के चचेरे भाई, गनमैन और ड्राइवर पर केस दर्ज हुआ है। सादुलशहर नगर पालिका के पूर्व चेयरमैन प्रदीप खींचड़ के बेटे आनुष खींचड़ ने शनिवार को थाने में रिपोर्ट दी गई।

सादुलशहर पुलिस ने विधायक के चचेरे भाई गुरबाज सिंह उर्फ अमरवीर, गनमैन गुरसेवक सिंह, विवास पुनियां, ड्राइवर कुलवंत कड़वासरा, वाई 5 की भाजपा प्रत्याशी शिक्षा झौझा के पति महावीर झौझा, रिश्तेदार संदीप झौझा, धर्मवीर झौझा, जतिन झौझा, गुरजिन्द्र सिंह समेत 15 लोगों के खिलाफ मामला दर्ज किया। मामले में वाई पांच से भाजपा प्रत्याशी के पति महावीर झौझा

की ओर से भी जानलेवा धमकी देने की शिकायत थाने में दी गई है। भाजपा के टिकट बांटने से नाराज पूर्व चेयरमैन प्रदीप खींचड़ ने बगावत करते हुए सादुलशहर नगर पालिका के सभी वार्डों में निर्दलीय प्रत्याशी मैदान में उतारे। उनकी पत्नी मनीषा खींचड़ भी वार्ड नंबर 5 से निर्दलीय प्रत्याशी है।

समर्थकों पर लगाया आरोप :- शुक्रवार शाम करीब 4 बजे वार्ड नंबर 5 के पोलिंग बूथ पर प्रदीप खींचड़ के साथ मारपीट हुई। खींचड़ के अनुसार, वे पत्नी मनीषा के चुनाव एजेंट के रूप में मतदान केंद्र पहुंचे थे। उन्होंने मारपीट का आरोप भाजपा विधायक गुरवीर सिंह बराड़ के समर्थकों पर लगाया। घटना के बाद शनिवार को उन्होंने अस्पताल में मेडिकल जांच भी कराई। मारपीट के

बाद खींचड़ मुख्य बाजार पहुंचे और समर्थकों को संबोधित किया था। सामने आए वीडियो में उन्होंने विधायक के रिश्तेदारों और अन्य लोगों को धमकी देते हुए कहा था कि वे किसी को नहीं छोड़ेंगे और सभी की टांगें तोड़ देंगे। साथ ही उन्होंने समर्थकों से 14 सितंबर तक शांति बनाए रखने की अपील की और थानाधिकारी को नहीं हटाने पर परिणाम के बाद थाने का घेराव करने की चेतावनी दी। श्रीगंगानगर जिले में निकाय चुनाव के दौरान सादुलशहर के बूथ नंबर 5 पर निर्दलीय प्रत्याशी के पति और पूर्व चेयरमैन प्रदीप खींचड़ पर हमला हुआ। इसके बाद मुख्य बाजार में खींचड़ ने विधायक गुरवीर सिंह बराड़ के रिश्तेदारों को खुलेआम भगा-भगाकर मारने की धमकी दे डाली।

चेक अनादरण के आरोपी को सजा सुनाई

आरोपी को 2 साल की जेल व जुर्माना भी लगाया

ब्यावर, (निंस्)। न्यायालय विशिष्ट न्यायाधीश एन आई एक्ट केसेज हर्षित शर्मा ने चेक अनादरण के आरोपी किशनगढ़ निवासी बी एल वर्मा उर्फ भैरुलाल वर्मा निदेशक भारती क्रेडिट कोऑपरेटिव सोसायटी लिमिटेड को चेक अनादरण के मामले में दोष सिद्ध कर 2 साल की जेल व दो लाख चालीस रुपए जुर्माने से दंडित किया।

पारिवादी गणेश प्रजापति ने एडवोकेट प्रवीण जैन के मार्फत न्यायालय में परिवाद पेश कर आरोप लगाया कि प्रार्थी से भैरुलाल वर्मा ने उक्त सोसायटी का निदेशक बताकर एक लाख की राशि जमा करी और मैचुरिटी पर अभियुक्त ने बकाया राशि अदा नहीं करी एवं तकाजा करने पर बकाया राशि के भुगतान स्वरूप एक लाख तेईस हजार आठ रुपए का चेक दिया जो उक्त

सोसायटी के निदेशक भैरुलाल वर्मा के खते में पर्याप्त राशि न होने के कारण से अनादरित हो गया। जिस पर परिवादी के अधिवक्ता प्रवीण जैन ने न्यायालय में परिवाद पेश कर न्यायालय में तर्क दिया कि अभियुक्त भैरुलाल वर्मा ने सावधि जमा की बकाया राशि जानबूझकर न लौटाई और जानबूझकर खाते में राशि न रखकर बदनीयतीवश चेक जारी कर

चेक का भुगतान नहीं किया। पारिवादी अधिवक्ता प्रवीण जैन ने तर्क दिया कि वर्तमान में चेक के भुगतान समय पर नहीं होने के कारण से वाद की बहुल्यता भी बढ़ी है। इस पर न्यायाधीश ने अधिवक्ता प्रवीण जैन के तर्कों से सहमत होते हुए अभियुक्त भैरुलाल वर्मा को 24 माह की सजा व अर्थदंड से दंडित कर सजा वारंट बनाए जाने का आदेश प्रदान किया।

टिकट जांच अभियान चलाया

कोटा, (निंस्)। रेल यात्रियों में वैध एवं उचित टिकट के साथ यात्रा के प्रति जागरूकता बढ़ाने तथा बिना टिकट एवं अनियमित यात्रा पर अंकुश लगाने के उद्देश्य से कोटा मंडल के भरतपुर रेलवे स्टेशन पर किलबंदी टिकट जांच अभियान चलाया गया।

अभियान के दौरान स्टेशन से आने-जाने वाले यात्रियों के टिकटों की सघन जांच की गई। जांच के दौरान बिना टिकट कुल 65 यात्री पकड़े गए, जिन पर नियमानुसार 37,725 का जुर्माना लगाया गया।

अभियान में 11 चल टिकट परीक्षकों ओ.पी.मिश्रा, वीरेंद्र सिंह, दीपक श्रीवास्तव, एन.एल. सीनी, पंकज शर्मा, हेमराज मीणा, नरेंद्र सिंह, हरिशंकर शर्मा, जिलोक मीणा, रोहित कुमार एवं कप्तान सिंह ने भाग लिया।

इनके साथ रेलवे सुरक्षा बल के 3 कर्मियों ने भी सहयोग किया। वरिष्ठ मंडल वाणिज्य प्रबंधक सौरभ जैन ने बताया कि यात्रियों को नियमसम्मत एवं सुगम यात्रा सुविधा उपलब्ध कराने के लिए कोटा मंडल में इस प्रकार के टिकट जांच अभियान निरंतर चलाए जा रहे हैं।

मसूरिया स्थित बाबा रामदेव मंदिर में मेले का विधिवत शुभारंभ

जोधपुर, (कासं)। लोक देवता बाबा की बीज रविवार को है। शुक्रवार की देर शाम मसूरिया स्थित बाबा रामदेव मंदिर में मेले का विधिवत शुभारंभ हो गया। रविवार की तड़के

- जोधपुर में बाबा की बीज पर लाखों की संख्या के जातरूओं के आने का सिलसिला बना रहेगा**

महाआरती होगी। उसके बाद ध्वजारोहण किया जाएगा।

जोधपुर में बाबा की बीज पर लाखों की संख्या के जातरूओं के आने का सिलसिला बना रहेगा। यहां आरती दर्शन और बालिनाथ की समाधि दर्शन के बाद जातरू आगे कूच कर जाएंगे। बाबा का मेला आगामी दसमी तक भरा रहेगा। जोधपुर में बाबा के जातरूओं के लिए कई जगहों पर रामरसोड़े चल रहे हैं। जहां पर स्थानीय निवासी उनके लिए पलकपावड़े बिछाए हुए हैं। बाबा रामदेव के गुरु बालीनाथ गुप्ताई के दर्शन के उपरांत जातरू रामदेवरा के लिए रवाना हो रहे हैं। शहर में बाबा मंदिर मसूरिया में सुरक्षा व्यवस्था कड़ी की गई है। शुक्रवार को उद्घाटन समारोह में मुख्य रूप से सैनाचार्य अचलानन्द महाराज, बड़ा रामझार सुरसागर के महंत दानं, रामप्रसाद, हिंगलाज मंदिर बोधा के सर्वानंद महाराज, सोमेश्वर गिरी महाराज, अनुभव दास तथा दुर्गा मंदिर शास्त्रीनगर के पंडित महेंद्र व्यास सहित कई संतों की उपस्थिति रही।

पांच करोड़ रुपये का विदेशी गांजा जब्त, एक गिरफ्तार

टोंक जिले में विदेशी गांजे की पकड़ी गई यह पहली और सबसे बड़ी कार्रवाई है

निवाई/ टोंक, (निंस्)। डीएसटी टीम व स्थानीय पुलिस ने नशे के खिलाफ अब तक की सबसे बड़ी कार्रवाई को अंजाम दिया है। कार्रवाई के तहत 5 किलो ओजी विदेशी गांजा को जब्त करके एक आरोपी को गिरफ्तार किया है।

थानाधिकारी घासीराम मीणा ने बताया कि पुलिस अधीक्षक रोशन मीणा निदेशन में डीएसटी टीम व स्थानीय पुलिस ने नशे के खिलाफ कार्रवाई करते हुए अवैध रूप से तस्करी कर लाया गया 5 किलोग्राम ओजी विदेशी गांजा बरामद किया है, जिसकी अंतरराष्ट्रीय बाजार में अनुमानित कीमत करीब पांच करोड़ रुपये आंकी गई है। टोंक जिले में विदेशी गांजे की पकड़ी गई यह पहली और सबसे बड़ी कार्रवाई है। डीएसटी टीम ने अवैध सप्लाई के इस नेटवर्क

- आरोपी ने बताया कि यह हाई ग्रेड ओजी गांजा विदेश से अवैध रूप से तस्करी कर भारत लाया जाता है**
- जिसकी इंटरनेट एवं अवैध बाजार में कीमत 50 लाख से 1 करोड़ रुपये प्रति किलोग्राम तक आंकी जाती है**

का पर्दाफाश करते हुए आरोपी लालाराम पुत्र प्रहलाद निवासी कैथुनिया, थाना निवाई सदर को गिरफ्तार किया है।

पुलिस पृष्ठताछ में आरोपी ने बताया कि यह हाई ग्रेड ओजी गांजा विदेश से अवैध रूप से तस्करी कर भारत लाया जाता है, जिसकी इंटरनेट एवं अवैध बाजार में कीमत 50 लाख से 1 करोड़ रुपये प्रति किलोग्राम तक आंकी जाती है। विशेषज्ञों के अनुसार, साधारण देसी गांजे की तुलना में ओजी

किस्म में नशा बढ़ाने वाला मुख्य तत्व टीएचसी अत्यधिक मात्रा में पाया जाता है, जिसके सेवन से शरीर व मस्तिष्क पर बेहद तीव्र व गहरा दुष्प्रभाव पड़ता है। फिलहाल पुलिस गहन अनुसंधान के जरिए यह पता लगाने में जुटी है कि यह खेप विदेश से किस माध्यम से लाई गई और निवाई क्षेत्र में इसे किसे सप्लाई किया जाना था। पुलिस ने आरोपी के कब्जे से नशीला पदार्थ ज्वक्त एनडीपीएस एक्ट में मामला दर्ज कर अनुसंधान शुरू कर दिया है।

अजमेर में पीडब्ल्यूडी कार्यालय में कमरे की छत का प्लास्टर गिरा

- फर्नीचर और कंप्यूटर क्षतिग्रस्त, घटना के समय कमरा खाली था, अन्यथा जनहानि हो सकती थी**

जिसके चलते वह अचानक गिर गया। इसी मंजिल पर गुणवत्ता नियंत्रण कार्यालय संचालित हो रहा है, जबकि भूतल पर प्रामीण खंड कार्यालय, कैशियर कार्यालय और कैंटीन चल रही है। ऐसे में भवन की सुरक्षा को लेकर भी सवाल खड़े हो गए हैं।

विभाग की अपनी इमारत की हालत ने खड़े किए सवाल :- सरकारी इमारतों के निर्माण, गुणवत्ता और रखरखाव की जिम्मेदारी संभालने वाले सार्वजनिक निर्माण विभाग के अपने ही कार्यालय में छत का हिस्सा गिरने की घटना चर्चा का विषय बन गई है। आमतौर पर सड़क और सरकारी

राज्य पात्रता परीक्षा आज, 1.77 लाख अभ्यर्थी देंगे परीक्षा

अजमेर, (निंस्)। राजस्थान में तीन वर्ष बाद राज्य पात्रता परीक्षा (सेट) 2026 का आयोजन रविवार को किया जाएगा।

कोटा विश्वविद्यालय की ओर से आयोजित परीक्षा सुबह 11 बजे से दोपहर 2 बजे तक होगी। प्रदेशभर में 37 विषयों के लिए 1 लाख 77 हजार 901 अभ्यर्थी परीक्षा देंगे। अजमेर में 37 परीक्षा केंद्र बनाए गए हैं, जहां 13 हजार 753 परीक्षार्थी परीक्षा में शामिल होंगे। सुबह 10 बजे बंद हो जाएंगे परीक्षा केंद्रों के मुख्य द्वार; परीक्षार्थियों को सुबह 9 बजे से 10 बजे तक ही परीक्षा केंद्र में प्रवेश दिया जाएगा। सुबह 10 बजे के बाद केंद्रों के मुख्य द्वार बंद कर दिए जाएंगे। इसके बाद किसी भी परीक्षार्थी को प्रवेश नहीं दिया जाएगा। परीक्षा केंद्र में प्रवेश के लिए अभ्यर्थियों को प्रवेश पत्र के तीनों पृष्ठों की रंगीन प्रति, आवेदन के समय लगाई गई एक

रंगीन पासपोर्ट आकार की फोटो तथा मूल पहचान पत्र साथ लाना अनिवार्य होगा। अन्य किसी विकल्प को पहचान पत्र के रूप में मान्य नहीं किया जाएगा। अभ्यर्थियों को आधी रात के हल्के कपड़े तथा साधारण चप्पल या सैंडल पहनकर परीक्षा केंद्र पहुंचने के निर्देश दिए गए हैं। परंपरिक या धार्मिक पोशाक में आने वाले परीक्षार्थियों को गहन तलाशी के लिए परीक्षा समय से कम से कम एक घंटा पहले केंद्र पर पहुंचना होगा। मोबाइल फोन, स्मार्ट घड़ी, ब्लूटूथ उपकरण, कैलकुलेटर, किताबें और नोट्स सहित सभी इलेक्ट्रॉनिक उपकरण परीक्षा केंद्र में पूरी तरह प्रतिबंधित रहेंगे।

कुलपति प्रो. बीपी सारस्वत के अनुसार परीक्षा के शांतिपूर्ण और सुचारु संचालन के लिए सभी आवश्यक तैयारियां पूरी कर ली गई हैं।

युवक ने फांसी लगाकर आत्महत्या की

कोटा, (निंस्)। कुन्हाड़ी थाना इलाके में एक युवक ने घर में फांसी का फन्दा लगाकर सुसाईड कर लिया। जानकारी के अनुसार कुन्हाड़ी इलाके के सकतपुरा में एक युवक ने घर में शुक्रवार देर रात्रि को फांसी का फन्दा लगा लिया, शनिवार तड़के जब परिजन उठे और कमरे में युवक को फंदे पर

लटका देखा तो नीचे उतार कर अस्पताल लाये, जहां डॉक्टर ने जांच के बाद उसे मृत घोषित कर दिया।

मामले में सामने आया कि युवक की हाल ही में सगाई हुई थी और जल्द शादी होने वाली थी। कुन्हाड़ी थानाधिकारी देवेश भाटनाज ने बताया कि इलाके के सकतपुरा निवासी

अभिलाष (31) ने घर में फांसी का फन्दा लगाकर सुसाईड कर लिया। थानाधिकारी ने बताया कि फिलहाल आत्महत्या के पीछे कोई कारण सामने नहीं आया है, मृतक के शव का पोस्टमार्टम करवाकर शव परिजनों का सौंप दिया है, मामला दर्ज कर मामले की जांच की जा रही है।

बीकानेर, (निंस्)। सरकारी स्कूलों में कक्षा 1 से 8 तक के विद्यार्थियों को निशुल्क यूनिफॉर्म के लिए मिलने वाली डीबीटी राशि में बीकानेर जिले के 3०75 पात्र विद्यार्थियों का भुगतान अटक गया है। इनमें जनाधार अधिप्रमाणीकरण नहीं होने के साथ बैंक खातों से जुड़ी तकनीकी खामियां भी सामने आई हैं। शिक्षा विभाग ने ऐसे विद्यार्थियों के खातों की दोबारा जांच कर भुगतान की प्रक्रिया पूरी कराने के निर्देश दिए हैं।

शाला दर्पण पोर्टल के अनुसार जिले में कुल 66 प्रतिशत विद्यार्थियों के बैंक खाते जनाधार से प्रमाणित हैं। इन सभी विद्यार्थियों की डीबीटी करवाना सुनिश्चित करने को कहा गया है। वहीं करीब 34 प्रतिशत विद्यार्थियों का जनाधार अधिप्रमाणीकरण नहीं हुआ है।

सड़क हादसे में एक की मौत

टोंक, (निंस्)। दतवास थाना क्षेत्र में स्थित लालसोट हाईवे के हलोद मोड़ पर बोलेरो कार और कंटेनर की आमने-सामने भिड़ंत होने के बाद हादसे में बोलेरो चालक की मौके पर ही मौत हो गई।

प्राप्त जानकारी के अनुसार बोलेरा कार चालक महेंद्र जो अपने गांव जा रहा था। इसी दौरान करेडा बुबुर्ग

- दहलोद मोड़ के पास बोलेरो और कंटेनर की आमने-सामने टक्कर हो गई थी**

बाइपास पर दहलोद मोड़ के पास बोलेरो और कंटेनर की आमने-सामने टक्कर हो गई। टक्कर इतनी तेज थी कि बोलेरो चालक महेंद्र की घटनास्थल पर ही मौत हो गई। हादसे की सूचना मिलने पर 108 एंबुलेंस मौके पर पहुंची। एंबुलेंस की मदद से शव को निवाई उप जिला अस्पताल की मोचरी में पहुंचाया गया। सूचना मिलने पर दतवास थाना अधिकारी निरमा मीणा पुलिस टीम के साथ निवाई उप जिला अस्पताल पहुंची। पुलिस ने मामले की जानकारी लेकर पोस्टमार्टम कार्यवाही कर परिजनों को सूचना दी, पुलिस हादसे के कारणों की जांच कर रही है।

- जनाधार अधिप्रमाणीकरण नहीं होने के साथ बैंक खातों से जुड़ी तकनीकी खामियां भी सामने आई**
- शिक्षा विभाग ने ऐसे विद्यार्थियों के खातों की दोबारा जांच कर भुगतान प्रक्रिया पूरी कराने के निर्देश दिए**

कई विद्यार्थियों के अभिभावकों के जनाधार बने नहीं हैं अथवा जनाधार में जरूरी जानकारी अपडेट नहीं है। इसके अलावा जनाधार से प्रमाणित विद्यार्थियों में भी कई के बैंक खाते निष्क्रिय पाए गए हैं या आईएफएससी कोड गलत दर्ज होने से डीबीटी सफल नहीं हो सकी। इन्हीं कारणों से जिले के 3०75 आवेदन करने वाले पात्र विद्यार्थ्यों बैंक खाते के लाभ से वंचित हैं। जिले के 2151 सरकारी स्कूलों में पढ़ने वाले 1.21 विद्यार्थी

निशुल्क यूनिफॉर्म योजना के पात्र है। इनमें से अब तक 71420 विद्यार्थी लाभान्वित हुए हैं। जिले की रिपोर्ट के अनुसार 80,325 विद्यार्थियों का डाटा स्कूल स्तर से सत्यापित होकर संबंधित स्तर पर भेजा गया है। इनमें से 78,892 विद्यार्थियों के बिल आईएफएमएस पे-मैनजर में वैलिडेटे हुए हैं।

राज्य में कक्षा 1 से 8 तक के 40.65 लाख पात्र विद्यार्थियों के लिए 243.90 करोड़ रुपए तथा पीएमश्री

जोधपुर में तीन युवकों को शांतिभंग में गिरफ्तार करने पर ग्रामीणों का धरना

जोधपुर, (कासं)। विकास कार्यों के लोकार्पण कार्यक्रम के दौरान तीन युवकों को शांतिभंग के आरोप में गिरफ्तार करने के बाद ग्रामीणों ने बालेसर थाने के बाहर शुक्रवार को रातभर धरना दिया। ग्रामीण तीनों युवकों की रिहाई की मांग को लेकर रातभर धरने पर बैठे रहे। पुलिस अधिकारियों और ग्रामीणों के बीच कई दौर की बातचीत के बाद शनिवार सुबह सहमति बनी और तीनों युवकों को रिहा कर दिया गया। इसके बाद ग्रामीणों ने धरना समाप्त कर दिया।

जानकारी के अनुसार शेरगढ़ विधायक बाबूसिंह राठोड़ शुक्रवार को देवनगर ग्राम पंचायत पहुंचे थे। वे राजकीय स्कूल धर्मादिया बेरा में अतिरिक्त क्लासरूम सहित गांव के सात अलग-अलग विकास कार्यों का लोकार्पण करने आए थे। विद्यालय पहुंचने पर कुछ युवकों ने शिक्षकों की कमी का मुद्दा उठाया। उन्होंने कहा कि स्कूल में पहले से ही शिक्षकों के पद खाली हैं और जो शिक्षक थे, उनका भी दुःसाफर हो गया है। ऐसे में सिर्फ लोकार्पण पट्टिका लगाने से क्या होगा। बातचीत के दौरान माहौल बिगड़ने की आशंका को देखते हुए पुलिसकर्मियों ने मालाराम बोरாவट, सुरेश कुमार माली

- पुलिस अधिकारियों और ग्रामीणों के बीच सहमति बनी, तीनों युवकों को रिहा करने के बाद ग्रामीणों ने धरना समाप्त कर दिया**

और रमेश राम को हिरासत में ले लिया। उन्हें थाने ले जाकर शांतिभंग के आरोप में गिरफ्तार किया गया। इस घटना का वीडियो सोशल मीडिया पर वायरल होने के बाद बड़ोड़ संख्या में ग्रामीणी थाने पहुंच गए। पुलिस उपअधीक्षक राजेंद्रसिंह उज्जवल और थाना प्रभारी धंवरलाल जेवलिया ने ग्रामीणों को समझाया। उन्होंने बताया कि तीनों युवकों को शांतिभंग के आरोप में गिरफ्तार किया गया है और नियमानुसार मजिस्ट्रेट के सामने पेश किया जाएगा। हालांकि, ग्रामीण अपनी मांग पर बैठे रहे और युवकों की तुरंत रिहाई की मांग करते रहे। युवकों को ना छोड़ने पर ग्रामीण रात भर धरने पर बैठे रहे। ग्रामीणों का कहना था कि, जब तक तीनों युवकों को नहीं छोड़ा जाएगा वे थाने के आगे से नहीं हटेंगे।

सड़क हादसे के बाद ग्रामीणों का गुस्सा फूटा

बूंदी, (निंस्)। अंधड़ा लालपुरा में शुक्रवार सुबह एक भीषण सड़क हादसा हुआ, जहां एक अनियंत्रित ट्रक की टक्कर से ट्रैक्टर गहरे खड्डे में जा गिरा। हादसे के बाद से ही स्थानीय ग्रामीणों का गुस्सा फूट पड़ा और उन्होंने मौके पर ही धरना-प्रदर्शन शुरू कर दिया। ग्रामीणों का यह विरोध प्रदर्शन बीती पूरी रात से लगातार जारी है।

ग्रामीणों ने पास ही स्थित फैक्ट्री में जाने-आने वाले ट्रकों को पूरी तरह रोक दिया है। ट्रकों के रुकने के कारण मुख्य मार्ग पर वाहनों की लंबी कतारें लगा गई हैं और रास्ता जाम हो गया है। ग्रामीणों की मांग है कि क्षेत्र में भारी वाहनों ट्रकों की आवाजाही पर समय-सीमा निर्धारित की जाए। ग्रामीणों का कहना है कि भारी वाहनों का आवागमन केवल रात 11.00 बजे से तड़के जल्दी सुबह तक ही सीमित रखा जाए। दिन के समय और सुबह का समय भारी वाहनों के प्रवेश पर पूरी तरह प्रतिबंध लगाया जाए, ताकि आए दिन होने वाले हादसों पर अंकुश लग सके।